

Fond Uniku ta' Riżoluzzjoni (SRF)

Il-Fond Uniku ta' Riżoluzzjoni¹ (SRF) huwa l-proprjetà tal-Bord Uniku ta' Riżoluzzjoni (SRB). L-SRF jista' jintuża biex jippermetti lill-SRB japplika l-għodod u s-setgħat ta' riżoluzzjoni tiegħu b'mod effettiv u effiċjenti. L-SRF huwa mod biex jassigura li l-industrija finanzjarja tgħin biex tithallas l-istabbilizzazzjoni tas-sistema finanzjarja. L-SRF huwa magħmul minn kontribuzzjonijiet minn istituzzjonijiet ta' kreditu u ċerti ditti ta' investiment fid-19-il Stat Membru partecipanti fi ħdan l-Unjoni Bankarja. Se jinbena gradwalment matul l-ewwel tmien snin tiegħu (2016-2023). L-SRF għandu livell fil-mira ta' mill-inqas 1 % tal-ammont ta' depożiti koperti tal-istituzzjonijiet tal-kreditu kollha fi ħdan l-Unjoni Bankarja sal-31 ta' Diċembru 2023.

Skeda Informattiva Perjodu ta' kontribuzzjoni tal-2019

- **Il-livell fil-mira:** Bl-objettiv li jintlaħaq minn tal-inqas 1 % tal-ammont totali ta' depożiti koperti fiż-żona tal-euro sal-31 ta' Diċembru 2023, il-Bord Uniku ta' Riżoluzzjoni (SRB) stabbilixxa l-livell fil-mira għall-2019 f'1/8 ta' 1.15 % tal-ammont medju ta' depożiti koperti fl-2018 (ikkalkulat kull tliet xhur) tal-istituzzjonijiet ta' kreditu kollha awtorizzati fiż-żona tal-euro. B'hekk, il-livell fil-mira għall-2019 ta' din is-sena jammonta għal **EUR 8.313-il biljun**, li jirrappreżenta żieda ta' 2.7 % meta mqabbel mal-2018. Iż-żieda fil-livell tal-mira annwali hija xprunata esklussivament miż-żieda annwali f'depożiti koperti fiż-Żona tal-Euro.
- **Ammont li għandu jingabar:** Meta jitqies it-tnaqqis tal-kontribuzzjonijiet tal-2015 u l-impatt tad-dikjarazzjonijiet mill-ġdid u tar-reviżjonijiet tad-data, l-ammont totali tal-kontribuzzjonijiet ex-ante tal-2019 li għandu jiġi ttrasferit lill-SRF jammonta għal **EUR 7.819-il biljun**.
- **Kamp ta' applikazzjoni:** Fl-2019, 3,186 istituzzjoni jaqgħu taħt il-kamp ta' applikazzjoni tal-SRF (meta mqabbla ma' 3,315-il istituzzjoni fl-2018).
- **Metodu ta' kalkolu:** 49 % tal-istituzzjonijiet huma żgħar u jhallsu kontribuzzjoni f'somma f'daqqa (l-assi totali tagħhom huma taħt EUR 1 biljun), 29 % huma istituzzjonijiet ta' daqs medju (assi totali taħt EUR 3 biljun), 22 % huma istituzzjonijiet kbar soġġetti għal kontribuzzjoni aġġustata għar-riskju (u jhallsu 97% tal-fatturar) u l-bqija għandhom metodologija ta' kalkolu speċjali minħabba l-mudell tan-negozju tagħhom. It-tqassim ma nbidilx b'mod sinifikanti meta mqabbel mal-2018.
- **Fattur ta' aġġustament għar-riskju:** fl-2019, il-livell ta' armonizzazzjoni fir-rappurtar superviżorju ppermetta lill-SRB iżid l-indikatur tar-riskju "Is-Sehem mis-Self u d-Depożiti Interbankarji fl-UE" fil-kalkoli tal-fattur ta' aġġustament għar-riskju. Madankollu, il-livell

¹ Stabbilit bir-Regolament (UE) Nru 806/2014 (ir-Regolament SRM)

ta' armonizzazzjoni għadu mhux biżżejjed biex tiġi implimentata l-metodoloġija sħiħa². L-indikaturi tar-riskju li ġejjin ma ġewx applikati:

- Pilastru tar-Riskju I: Fondi proprji u obligazzjonijiet eliġibbli miżmuma minn istituzzjonijiet li jaqbu l-MREL (Rekwiżit minimu għal fondi proprji u obligazzjonijiet eliġibbli);
 - Pilastru tar-Riskju II: Proporzjon ta' Ffinanzjar Stabbli Nett (NSFR);
 - Pilastru tar-Riskju IV: Kumplessità u riżolvibbiltà.
- **Il-kontribuzzjonijiet tal-2019 meta mqabbla mal-kontribuzzjonijiet tal-2018:** Fil-perjodu ta' kontribuzzjoni tal-2019, il-bidliet relattivi fid-daqs (BAC ³) tal-istituzzjonijiet huma l-motivaturi ewlenin tat-tibdil fil-kontribuzzjonijiet ex-ante. Dan huwa differenti mill-perjodu tal-kontribuzzjonijiet tal-2018, fejn iż-żieda fil-koeffiċjent użata biex jiġi kkalkulat il-Livell fil-Mira (minn 1.05 % għal 1.15 %) kellha rwol sinifikanti. Fil-perjodu ta' kontribuzzjoni tal-2019 il-koeffiċjent baqa' ta' 1.15 %. Forzi oħrajn jinkludu:
 - **L-approċċ tal-kalkolu tal-Mekkaniżmu Uniku ta' Riżoluzzjoni (SRM) matul il-perjodu inizjali (2016-2023):** FI-2019, il-piżijiet tal-BRRD/SRM huma ta' 26.67/73.33 % minflok ta' 33.33/66.67 % fl-2018. Din il-bidla tista' tikkawża żieda fil-kontribuzzjonijiet għal istituzzjonijiet li jinsabu f'pajjiżi b'piż relattiv żgħir f'termini ta' depożiti koperti u istituzzjonijiet relattivament akbar.
 - **Bidla fil-fattur ta' aġġustament għar-riskju:** żieda fil-fattur ta' aġġustament għar-riskju (f'livell nazzjonali jew taż-żona tal-euro) mhux bilfors twassal għal żieda fil-kontribuzzjoni (u viċi versa). Il-bidla tiddependi fuq il-bidla fil-fattur ta' aġġustament għar-riskju tal-istituzzjonijiet l-oħra kollha.
- L-effett ġenerali tal-forzi mhuwiex magħruf bil-quddiem:** dan jiddependi fuq il-kombinazzjoni ta' forzi speċifiċi għall-pajjiż u dawk speċifiċi għall-istituzzjoni. Il-kontribuzzjonijiet lill-SRF huma kkalkulati f'termini relattivi, u l-effett tal-motivaturi fuq istituzzjoni speċifika jiddependi fuq il-pajjiż fejn tinsab l-istituzzjoni u fuq il-pożizzjoni relattiva tal-istituzzjoni f'termini ta' daqs u riskju.
- **Il-fażijiet li jmiss tal-perjodu ta' kontribuzzjoni tal-2019 huma dawn li ġejjin:**
 - **I-1 ta' Mejju 2019:** l-istituzzjonijiet għandhom jiġu nnotifikati;
 - **it-28 ta' Ġunju 2019:** l-Awtoritajiet tar-Riżoluzzjoni Nazzjonali (NRAs) jittrasferixxu l-kontribuzzjonijiet lill-SRB. L-NRAs jistabbilixxu l-perjodu tal-ftuħ tal-pagament għal perjodu 01/05/2019 - 27/06/2019.

Għal aktar informazzjoni dwar l-SRF, ara www.srb.europa.eu

² Il-pilastru u l-indikaturi tar-riskju huma deskritti fl-Artikolu 6 tar-Regolament ta' Delega tal-Kummissjoni (UE) 2015/63.

³ Il-"kontribuzzjoni annwali bażika" (BAC) hija definita bħala obligazzjonijiet totali mingħajr id-depożiti koperti, aġġustata, meta applikabbli, skont l-Artikolu 5 tar-Regolament Delegat tal-Kummissjoni (UE) Nru 2015/63.